

പതിനാലാം കേരള നിയമസഭ

പത്തൊൻപതാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ : 1597

06.03.2020 -ലെ മറുപടിക്ക്

പൊതുഗതാഗത സംവിധാനം ശക്തിപ്പെടുത്തുന്നതിനുള്ള നടപടികൾ

ചോദ്യം

മറുപടി

ശ്രീ.സി.കെ. ശശീന്ദ്രൻ


ശ്രീ. എ.കെ.ശശീന്ദ്രൻ
(ഗതാഗത വകുപ്പ് മന്ത്രി)

<p>(എ) ഈ സർക്കാർ അധികാരത്തിൽ വന്നശേഷം വയനാട് ജില്ലയിലെ വിവിധ ഡിപ്പോകളിൽ നിന്ന് കെ.എസ്.ആർ. ടി.സി. ഏതെല്ലാം പുതിയ സർവ്വീസുകൾ ആരംഭിച്ചിട്ടുണ്ടെന്നും ഇനി ഏതെല്ലാം പുതിയ സർവ്വീസുകൾ ആരംഭിക്കാൻ ഉദ്ദേശിക്കുന്നുണ്ടെന്നും വിശദമാക്കാമോ;</p>	<p>(എ) ഈ സർക്കാർ അധികാരത്തിൽ വന്നതിനുശേഷം വയനാട് ജില്ലയിലെ വിവിധ ഡിപ്പോകളിൽ നിന്നും ആരംഭിച്ച സർവ്വീസുകളുടെ വിവരം ചുവടെ ചേർക്കുന്നു.</p> <ol style="list-style-type: none"> 1. 07.20 മാനന്തവാടി-പടിഞ്ഞാറെത്ത 2. 06.50 മാനന്തവാടി-തിരുനെല്ലി 3. 19.00 മാനന്തവാടി-തിരുവനന്തപുരം 4. 22.30 മാനന്തവാടി-പത്തനംതിട്ട 5. 15.40 മാനന്തവാടി-ഭീമനടി 6. 07.40 മാനന്തവാടി-കോയമ്പത്തൂർ 7. 04.35 മാനന്തവാടി-കോഴിക്കോട് 8. 06.15 മാനന്തവാടി-കോഴിക്കോട് 9. 08.40 മാനന്തവാടി-കോഴിക്കോട് 10. 05.45 മാനന്തവാടി-കോഴിക്കോട് 11. 10.00 മാനന്തവാടി-കോഴിക്കോട് 12. 06.20 മാനന്തവാടി-WIMS ആശുപത്രി 13. 14.20 മാനന്തവാടി-ചീക്കാട് 14. 21.30 സുൽത്താൻബത്തേരി-കോയമ്പത്തൂർ 15. 19.45 സുൽത്താൻബത്തേരി-തിരുവനന്തപുരം 16. 22.00 സുൽത്താൻബത്തേരി-തിരുവനന്തപുരം 17. 21.30 സുൽത്താൻബത്തേരി-പുന്നലൂർ 18. 20.00 സുൽത്താൻബത്തേരി-കമിളി 19. 06.05 സുൽത്താൻബത്തേരി-പിറവം 20. 23.00 സുൽത്താൻബത്തേരി-തൊടുപുഴ 21. 13.15 സുൽത്താൻബത്തേരി-പുവാർ 22. 10.30 സുൽത്താൻബത്തേരി-എറണാകുളം
---	---

		<p>23. 07.10 കൽപ്പറ്റ-കാഞ്ഞങ്ങാട് 24. 08.30 കൽപ്പറ്റ-കോട്ടത്തറ 25. 13.30 കൽപ്പറ്റ-സേട്ടക്കുന്ന് 26. 05.15 കൽപ്പറ്റ-തലശ്ശേരി 27. 06.15 കൽപ്പറ്റ-ലക്കിടി 28. 07.15 കൽപ്പറ്റ-സുൽത്താൻബത്തേരി 29. 07.30 കൽപ്പറ്റ-സുൽത്താൻബത്തേരി</p> <p>സാധ്യതാപഠനത്തിനുശേഷം കൂടുതൽ സർവ്വീസുകൾ ആരംഭിക്കുന്ന കാര്യം പരിശോധിക്കുന്നതാണ്.</p>
<p>(ബി) പൊതുഗതാഗത സംവിധാനം ശക്തിപ്പെടുത്തുന്നതിനും ജനങ്ങൾക്ക് കൂടുതൽ പ്രയോജനപ്പെടുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളത്?</p>	<p>(ബി) പൊതുഗതാഗത സംവിധാനത്തിലേക്ക് ജനങ്ങളെ ആകർഷിക്കുന്നതിന് നിരവധി പദ്ധതികൾ ആസൂത്രണം ചെയ്തിട്ടുണ്ട്. സർവ്വീസ് ഓപ്പറേഷൻ സംബന്ധിച്ച് വരുമാനം കുറവുള്ള സർവ്വീസുകളെ പുനക്രമീകരിക്കുന്ന പദ്ധതി ഇതിനോടകം തന്നെ ആരംഭിച്ചിട്ടുണ്ട്. 1255 ഷെഡ്യൂളുകൾ പുനക്രമീകരിച്ച് വരുമാനം വർദ്ധിപ്പിക്കാനുള്ള നടപടികൾ സ്വീകരിച്ചിട്ടുണ്ട്. ഇത്തരം പുനരുദ്ധാരണ പദ്ധതിക്ക് ജീവനക്കാരുടെ ഭാഗത്ത് നിന്നും മികച്ച പിന്തുണ ലഭ്യമാക്കുന്നതിന് സാധിച്ചിട്ടുണ്ട്. കൂടാതെ കെ.എസ്.ആർ.ടി.സി.യുടെ മുഴുവൻ ഷെഡ്യൂളുകളുടെയും ഡ്യൂട്ടി പാറ്റേൺ ഏകീകരിക്കുന്നതിനും, ഷെഡ്യൂളുകൾ ശാസ്ത്രീയമായി പരിഷ്കരിച്ച് ജീവനക്കാരുടെ വിഭവശേഷി പൂർണ്ണമായും ഉപയോഗപ്പെടുത്തുന്നതിനും വേണ്ടി നിരവധി നടപടികൾ സ്വീകരിച്ചിട്ടുണ്ട്.</p> <p>കിലോമീറ്ററിൽ അധിഷ്ഠിതമായ നിലവിലുള്ള ഡ്യൂട്ടിപാറ്റേൺ സമ്പ്രദായം പരിഷ്കരിച്ച് ഓടുന്ന സമയത്തിന് ആനുപാതികമായി ഡ്യൂട്ടി നിശ്ചയിച്ച് പരാതിക്കിടയാക്കാത്ത വിധത്തിൽ തുല്യനീതി ഉറപ്പാക്കുക എന്ന ലക്ഷ്യത്തോടെയാണ് ഡ്യൂട്ടി പാറ്റേൺ ഏകീകരണം നടപ്പിലാക്കിയിട്ടുള്ളത്.</p> <p>സമാന്തര സർവ്വീസുകൾ നിയന്ത്രിക്കുന്നതിന് ഗതാഗതകമ്മീഷണറേറ്റം പോലീസും, കെ.എസ്.ആർ.ടി.സി.യും ചേർന്ന് സ്റ്റാഡ് രൂപീകരിക്കുകയും, ആയത് ഫലപ്രദമായി പ്രവർത്തിച്ചതുമൂലം കെ.എസ്.ആർ.ടി.സി.യുടെ വരുമാനം വർദ്ധിച്ചിട്ടുണ്ട്. ദീർഘദൂര യാത്രക്കാരെ കൂടുതലായി കെ.എസ്.ആർ.ടി.സി ബസ്സുകളിലേക്ക് ആകർഷിക്കുന്നതിലേക്കും, യാത്രക്കാർക്ക് കൂടുതൽ സുഖകരമായ യാത്ര പ്രദാനം ചെയ്യുന്നതിലേക്കുമായി പുതിയതരം പുഷ്ബാക്ക് സീറ്റോട് കൂടിയ എയർ എക്സ്പ്രസ് ബസ്സുകളും, സൂപ്പർ ഡീലക്സ് എയർ ബസ്സുകളും നിരത്തിലിറക്കിയിട്ടുണ്ട്. സ്റ്റോപ്പുകളുടെ എണ്ണം കുറച്ച് കുറഞ്ഞ സമയം കൊണ്ട് കൂടുതൽ ദൂരം</p>	

		<p>സഞ്ചരിക്കുന്ന തരത്തിൽ മിന്നൽ സർവ്വീസുകളെന്ന പേരിൽ സർവ്വീസുകൾ ഇതിനോടകം തന്നെ ആരംഭിച്ചിട്ടുണ്ട്. കർണ്ണാടക സംസ്ഥാനവുമായുള്ള പുതിയ അന്തർ സംസ്ഥാന കരാർ പ്രകാരമുള്ള വിവിധ അന്തർ സംസ്ഥാന റൂട്ടുകളിലേക്കും പുതിയ സർവ്വീസുകളും, വാരാന്ത്യ പ്രത്യേക അന്തർസംസ്ഥാന സർവ്വീസുകളും ആരംഭിച്ചിട്ടുണ്ട്. കൂടുതൽ പ്രീമിയം ബസുകൾ സർവ്വീസ് ഓപ്പറേഷൻ ലഭ്യമാക്കുന്നതിനായി വെറ്റ് ലീസ് വ്യവസ്ഥയിൽ പുതിയ 10 സ്റ്റാനിയർ തരത്തിലുള്ള ബസ്സുകൾ സർവ്വീസ് ആരംഭിച്ചിട്ടുണ്ട്. വരുമാന വർദ്ധനവ് ലക്ഷ്യമിട്ട് കൂടുതൽ ചെയിൻ സർവ്വീസുകൾ വിവിധ മേഖലകളിൽ ആരംഭിച്ചിട്ടുണ്ട്.</p> <p>കെ.എസ്.ആർ.ടി.സി പുനരുദ്ധാരണ പദ്ധതികൾ നടപ്പിലാക്കുന്നതിന് മുന്നോടിയായി ജീവനക്കാരുടെ പൂർണ്ണമായ സഹകരണം ഉറപ്പ് വരുത്തുന്നതിനുള്ള ശ്രമങ്ങൾ കൈകൊണ്ടിട്ടുണ്ട്.</p> <p>കൂടാതെ കേരളത്തിലെ പ്രധാന സ്ഥലങ്ങളെ തമ്മിൽ ബന്ധിപ്പിച്ചുകൊണ്ട് 'ചിൽ ബസ്' എന്ന പേരിൽ എ.സി ബസ്സുകൾ ഉപയോഗിച്ച് തിരുവനന്തപുരം-എറണാകുളം, എറണാകുളം - കോഴിക്കോട്, കോഴിക്കോട് - കാസർഗോഡ് എന്നീ റൂട്ടുകളിൽ ഓരോ മണിക്കൂർ ഇടവേളകളിലും സർവ്വീസുകൾ ആരംഭിച്ചിട്ടുണ്ട്. ടി എയർ കണ്ടീഷൻസ് സർവ്വീസുകൾ കൃത്യനിഷ്ഠ പുലർത്തുന്നതിനാലും, കാര്യക്ഷമമായി നടത്തുവാൻ കഴിഞ്ഞതിനാലും കൂടുതൽ യാത്രക്കാരെ ആകർഷിക്കുവാൻ കഴിഞ്ഞിട്ടുണ്ട്.</p> <p>കെ.എസ്.ആർ.ടി.സി. ഇലക്ട്രിക് ബസ്സുകൾ വാടക അടിസ്ഥാനത്തിൽ ലഭ്യമാക്കി സർവ്വീസ് നടത്തി വരുന്നുണ്ട്. ഇതിൽ 5 ബസ്സുകൾ ശബരിമല മഹോത്സവത്തോടനുബന്ധിച്ച് നിലയ്ക്കൽ - പമ്പ ചെയിൻ സർവ്വീസ് നടത്തുന്നതിനായി ഉപയോഗിച്ചിരുന്നു. പരിസ്ഥിതി സൗഹാർദ്ദവും, ശബ്ദരഹിതവും ആയ ഇത്തരം ബസ്സുകളിലൂടെ കൂടുതൽ യാത്രക്കാരെ ആകർഷിക്കുന്നതിനും, യാത്രക്കാർക്ക് കൂടുതൽ സുഖകരമായ യാത്രാസൗകര്യം പ്രദാനം ചെയ്യുന്നതിനും കഴിഞ്ഞിട്ടുണ്ട്.</p> <p>കെ.എസ്.ആർ.ടി.സി.യിലേയ്ക്ക് യാത്രക്കാരെ ആകർഷിക്കുന്നതിനും ജനകീയമാക്കുന്നതിനും ടിക്കറ്റുകൾ മുൻകൂർ ബുക്ക് ചെയ്യുന്നതിന് പരിഷ്കരിച്ചതും കൂടുതൽ നൂതന സൗകര്യങ്ങളോടു കൂടിയതുമായ ഓൺലൈൻ റിസർവേഷൻ സംവിധാനം M/s. Abhibus മുഖേന ഏർപ്പെടുത്തിയിട്ടുണ്ട്. യാത്രക്കാർക്ക് 30 ദിവസം മുൻകൂറായി</p>
--	--	---

		<p>ടിക്കറ്റുകൾ ബുക്ക് ചെയ്യാവുന്നതാണ്. മാത്രവുമല്ല നിലവിൽ 557 സർവ്വീസുകളിൽ ഓൺലൈൻ റിസർവേഷൻ സംവിധാനം ഏർപ്പെടുത്തിയിട്ടുണ്ട്. കൂടാതെ ഡിജിറ്റലൈസേഷന്റെ ഭാഗമായി 26 റിസർവേഷൻ കൗണ്ടറുകളിൽ Point of Sale (POS) മെഷീനുകളും ഏർപ്പെടുത്തിയിട്ടുണ്ട്. 2013-ൽ വാങ്ങിയ ഇ.ടി.എമ്മുകൾ പ്രവർത്തന രഹിതമായി കൊണ്ടിരിക്കുന്നതിനാൽ പല ഡിപ്പോകളിലും ഇലക്ട്രോണിക് ടിക്കറ്റിംഗ് മെഷീൻപകരം മാനുവൽ റാക്കുകളാണ് ഉപയോഗിച്ചു വരുന്നത്. ആയതിനാൽ പുതിയ ഇ.ടി.എം വാങ്ങുന്നതിന് ടെണ്ടർ ക്ഷണിക്കുകയും നടപടികൾ അവസാനിപ്പിച്ചിട്ടുണ്ട്.</p> <p>ഇ.ടി.എം ഉപയോഗിക്കുന്നതു വഴി കണ്ടക്ടർ വിഭാഗത്തിന്റെ ജോലി ഭാരം കുറയുകയും ടിക്കറ്റ് വിതരണം കൂടുതൽ സുഗമമായി നടക്കുന്നതുമൂലം വരുമാന ചോർച്ച തടയുകയും വരുമാന വർദ്ധനവ് ഉണ്ടാകുകയും ചെയ്യുന്നതാണ്.</p> <p>കെ.എസ്.ആർ.ടി.സി ബസുകളുടെ സ്ഥിതിഗതി കൃത്യമായി അറിയുന്നതിന് ബസുകളിൽ ജി.പി.എസ് സംവിധാനം ഘടിപ്പിക്കേണ്ടതുണ്ട്.</p> <p>എല്ലാ കെ.എസ്.ആർ.ടി.സി ബസ്സുകളിലും ജി.പി.എസ് സംവിധാനം നടപ്പിലാക്കാൻ ഉദ്ദേശിക്കുന്നു. യാത്രക്കാരുടെ സുരക്ഷ ഉറപ്പുവരുത്തുന്നതിനും കേന്ദ്രസർക്കാർ നിർദ്ദേശിച്ചിരിക്കുന്ന AIS 140 മാനദണ്ഡങ്ങൾ പാലിക്കുന്നതുമായ ജി.പി.എസ് വാങ്ങി ഘടിപ്പിക്കുന്നതിനായി ടെണ്ടർ നടപടികൾ പുരോഗമിച്ചുവരുന്നു.</p>
--	--	---


സെക്ഷൻ ഓഫീസർ